

## Gongutúrur norð á Skarð

Um viðrar skipar Norðoya Kunningarstova fyri gongutúri norð á Skarð sunnudagin 16. mai

**GONGUTÚRUR**  
tíðindaskriv

Gongutúrur av ymsum slag eru vordnir alt meira vanligir seinnu árin, og sunnudagin er tað so ferðavinan í Norðoyggjum, sum skipar fyri.

Í tíðindaskrivi verður sagt frá, at tað Andrass Sólstein, sum verður ferðaleiðari og frásøgu- maður á ferðini, sum alt

í alt fer at taka góðar fyra tímar.

Farið verður úr Haraldssundi kl. 13.00, og afturkomin er ætlanin, at luttakarnir fara inn í bygdarhúsið Ljósið, at rinda møðina, eins og ætlanin her eisini er at leggja lunnar undir einum veruligum gongufelag.

Kunningarstovan heitir annars á áhugaði um at minnst til at klæða seg eftir veðrinum, at hava góðar skógvar og at hava nakað av mati við.

## Nógv vilja skriva

28 handrit eru innkomin til skaldsøgu-kappingina, sum Listastevna Føroya skipar fyri

**HANDRITAKAPPING**  
tíðindaskriv

Skrivandi føroyingar hava tikið ómetaliga væl imóti avbjóðingini, sum Listastevna Føroya gav teimum við at útskriva skaldsøgu-kappingina. Freistin at senda inn handrit til skaldsøgu-kappingina varð úti leygaradagin 1. mai, og inn eru komin heili 28 skaldsøguhandrit!

Nú fer dómsnevndin til verka at meta um tey innsendu handritini. Kunninggjort verður setanardagin, fríggjadagin 6. august, hvør ið fær virðislønarmeðurin og tær 150.000 krónurnar fyri besta skaldsøguhandritið.

Í dómsnevndini sita: Katrin Næs, studentaskúlalærari, Turið Kjølbro, cand. phil í norðurlandskum bókmentum og Bergur Hansen, mag.art í norðurlandskum bókmentum. Dómsnevndin skilar sær rætt til onga virðisløn at lata.

Listastevnan hefur á hvørjum ári skrivað út bókmentunarlígar kappingar:

Til fyrstu Listastevnuna í 2001 varð bjóðað til kapping at skriva stuttsgøgur.

39 stuttsgøgur komu inn og triggjar virðislønir vórðu tá latnar: Fyrsta


virðislønin fór til Hanus Kamban fyri søguna »Angels Place«, onnur virðislønin fór til Marjun Kjelnæs fyri søguna »Kópakona« og triðju virðislønina fekk Niclas Rasmussen fyri søguna »Fyri liv, eftir deyð«. Vinnandi søgurnar og hinar, sum komu inn, vórðu givnar út í bók »Mjörki í heilum«, sum Bókadeild Føroya Lærarafelags stóð fyri. Vinnandi stuttsgøurnar og fleiri aðrar vóru harafturat at hoyra í Útvarpi Føroya.

Til aðru Listastevnuna í 2002 varð bjóðað til kapping at skriva handrit til útvarpsleik. 10 Leikrit komu inn. Ein virðisløn áljóðandi 50.000 kr. varð latin fyri besta handritið. Virðislønina fekk Marjun Kjelnæs fyri handritið til útvarpsleikin »Trongd«, sum Útvarp Føroya sendi, tá ið Listastevna Føroya 2002 varð sett. Eyðun Johannesen legði útvarpsleikin til rættis.

Triðju ferð bjóðaði Listastevna Føroya til kapping at skriva nýggjar, føroyskar yrkingar til Listastevnu Føroya 2003. 126 fólk sendu inn 446 yrkingar. Yrkingarnar vórðu virðisløntar við 5.000 kr. fyri hvørja av teimum 11 bestu yrkingunum og vórðu hesar listnar upp í Útvarpi Føroya allar dagarnar á Listastevnuni – ein yrking um dagin, meðan Listastevnan stóð 7. - 17. august 2003.

Úr Tokio til Havnar á oljuráðstevnu:

# Japanskt oljufelag sær móguleikar í Føroyum



Shutaro Hasegawa kom beinleiðis úr Tokio fyri at vera við á oljuráðstevnu í Norðurlandahúsinum

Mynd Jan Müller

**OLJURÁÐSTEVNA**  
Jan Müller

Millum mongu útlendsku oljufólkini, sum høvdu leitað sær til oljuráðstevnuna í Norðurlandahúsinum í farnu viku var eisini Shutaro Hasegawa, stjóri í stóru japansku oljufyrirkomuni "Idemitsu". Hann var komin alla leiðina úr Tokio til Havnar fyri at hoyra, hvat altjóða serfrøðingar høvdu at siga um framtíðar móguleikarnar at finna olju og gass á føroyska landgrunninum.

Idemitsu arbeiðir í stórum parti av Asia, serstakliga við at selja olju. Felagið er tó farið at vísa áhuga

fyri oljuleiting og framleiðslu eisini og er í dag við á norska landgrunninum, har tað hevur lut í Snorre-feltinum. Felagið hevur skrivstovu í Oslo.

Nú verður so roynt at hyggja eftir økjum í eitt nú Europa, har móguleikar eru fyri at finna olju. Og her hevur leiðslan í felagnum so útpeikað sær Atlantsmótið, og her m.a. føroyska landgrunninum, sum eitt av sínum týðandi miðjum.

– Hetta hava verið tveir sera áhugaverdir dagar í Føroyum, har vit eisini hava fingið staðfest tað vit longu vistu frammanundan, nevniliga, at føroyska undirgrundin uttan iva

goymir bæði olju og gass sigur Shutaro Hasegawa. Hann visir serstakliga á tað sera positiva í, at í undirgrundini við Føroyar finst keldugrýti, sum er sjálv hövuðsfortreytin fyri í heila tikið at finna olju og gass. Nú verður so roynt at finna fram til, um allar hinar fortreytirnar, so sum at finna eignað reservoír og tak, eisini eru til staðar. Tað er hetta komandi kanningarnar av flánum undir basaltinum, skulu vísa. Og tað eru hesar kanningar, sum japanska oljufelagið ætlar sær at fylgja við í.

Sjálvur er Shutaro Hasegawa sera bjartskýgdur um føroyaokið, og hann úti-

lokar ikki, at japanska felagið fer at vera við í 3. útbjóðing á landgrunninum, nær hon so enn verður. Men felagið fylgir væl við gongdini í 2. útbjóðing eisini, tó at tað ikki hevur gjørt av at vera við.

– Eg eri ikki í iva um, at Føroyar fara at gerast ein framtíðar oljulandslutur, soleiðis sum allar tær upplýsingarnar vit hava fingið innlit í siggja út. Japanska felagið fer nú at fylgja væl við útviklinginum við Føroyar frá skrivstovuni í Oslo.

## Altjóða dagur hjá sjúkrarøktarfrøðingum

**TÍÐINDASKRIV**

Mikudagurinn 12. mai er altjóða dagur hjá Sjúkrarøktarfrøðingum. Í hesum sambandi skipar Felagið Føroyskir Sjúkrarøktarfrøðingar fyri limafundi fyri sjúkrarøktarfrøðingum og lesandi.

Siri Stenberg, Heilsufrøðingur fer at greiða frá, um granskingarverkætlan sína í heilsufrøðiskipanini í Suðuroyar norðaru helvt.

Siri fer at greiða frá endamálinum við kanningini, ið er at fáa eina greiða ábending um núverandi støðuna, og tiskil eitt grundarlag fyri, hvussu tað heilsufremjandi og sjúkufyribygjandi arbeiði kann tilrættisleggjast og raðfestast. Her verður hugsað um støðuna hjá smábørnum, familjum teirra, og um fyrirteytirnar hjá teimum, ið arbeiða innan smábarnakøki, sæð út frá einum fys-

iskum, socialum og sálarfrøðiligum sjónarringi. Harumframt skal kanningin vera grundarlag fyri, eisini í framtíðini at skjalprógva hvørt heilsufremjandi og sjúkufyribygjandi arbeiði virkar eftir ætlan.

Endamálið er eisini, at kanningin kann nýtast sum grundarlag fyri einum viðari arbeiði, til at dokumentera og analysera støðuna innan hendan tættin av heilsuøkinum, bæði í Fø-

royum og sammett vit onnur lond. Í so máta er kanningin ætla sum grundarlag, ið arbeiðast kann víðari við. Royndirnar og úrslitini, ið spretta av kanningini kunnu sostatt koma einum framtíðar arbeiði til góðar.

Limafundurinn hjá "Felagið Føroyskir Sjúkrarøktarfrøðingar" verður á Hotel Hafnia 12. mai kl. 19.00.